



# ‘मीडिया-साहित्य में है गहरा संबंध’

फरीदाबाद | कार्यालय संवाददाता

बल्लभगढ़ स्थित अग्रवाल महाविद्यालय में बुधवार को हिंदी विभाग की ओर से मीडिया और साहित्य का संबंध विषय पर गेस्ट लेक्चर का आयोजन हुआ।

हिंदी विभागाध्यक्षा किरण आनंद ने विषय का संक्षिप्त परिचय दिकर कार्यक्रम की शुरुआत की। इसके बाद मुख्य वक्ता के रूप में पहुंची डीयू के सत्यवती कॉलेज की प्रोफेसर डॉ. रचना विमल ने विषय पर विचार रखे। उन्होंने मीडिया और साहित्य को एक दूसरे का पूरक बताते हुए दोनों में गहरा संबंध दिखाया। उन्होंने कहा कि स्वस्थ साहित्य ही स्वस्थ समाज का

## आयोजन

- अग्रवाल कॉलेज के हिंदी विभाग में गेस्ट लेक्चर आयोजित किया गया
- कंप्यूटर विभाग में वेब डिजाइन पर लेक्चर में विशेषज्ञों ने रखे विचार

निर्माण करता है और वर्तमान युग में मीडिया साहित्य की भूमिका निभा रहा है।

उन्होंने पत्रकारिता के विभिन्न पहलुओं पर प्रकाश डालते हुए दोनों के संबंधों को समझाया। कॉलेज के प्राचार्य डॉ. कृष्णकांत गुप्ता ने कहा कि इस तरह के कार्यक्रमों से छात्रों की जानकारी

बढ़ती है। मौके पर डॉ. रेणु माहेश्वरी, डॉ. बाँके बिहारी, कमल टंडन, मंजू गुप्ता आदि मौजूद रहे।

उधर, कॉलेज में कंप्यूटर विभाग की ओर से बीवॉक साफ्टवेयर डेवलपमेंट कोर्स के छात्रों के लिए आर्ट ऑफ वेब डिजाइन विषय पर गेस्ट लेक्चर हुआ। इसमें मुख्य वक्ता के रूप में नेशनल इनफॉर्मेटिक सेंटर की डायरेक्टर अरुणा छाबा ने वेब डिजाइन के विभिन्न पहलुओं जीयू, आई डिजाइन इश्यूज, वेबसाइट होस्टिंग, वेब पेजिज एकाउनटेबिलिटी आदि पर विचार रखे। कार्यक्रम के समापन पर डॉ. सचिन गर्ग ने सभी का आभार व्यक्त किया।